

تجارت، کاروبار، معاملات، لین دین میں تاجر حضرات کی رہنمائی کیلئے

1

مسنون دُعائیں

مستند احادیث

قرآنی آیات

مُرتَّب:
محمد عمر خان

دامی کیلنڈر

تاجر حضرات کی موجودہ صورتحال

خراب اور عیب دار مال کو دھوکا دے کر فروخت کر دینا، کم سمجھ اور نا تجربہ کار گاہکوں کو ٹھگ لینا، نقلی کو اصلی بتا دینا، غیر مشہور کمپنی کے مال کو مشہور کمپنی کے نام سے بیچنا، پرانے مال کو نیا کہہ کر نئی قیمت میں فروخت کر دینا، مہنگا بیچنے کے لئے مال کو روک لینا تاکہ لوگ مجبور ہو کر زیادہ دام دے کر خریدیں، بہت زیادہ نفع لے کر بیچنا، نقلی لیبل لگا دینا جھوٹ بولنا آج کل کامیاب تجارتی ٹرسٹھے جاتے ہیں اور ان باطل طریقوں سے اجتناب کرنے والے تاجروں کو معاشرے میں بیوقوف، کم عقل، بھولا، جدید طریقہ تجارت سے نا آشنا اور نا کام سمجھا جاتا ہے۔ اسی طرح خرید و فروخت کی مصروفیت میں ”نماز باجماعت“ کی پروا نہ کرنا، ”زکوٰۃ“ صحیح حساب کے بغیر ایک رسم (Formality) پوری کرنے کیلئے کسی کو دے دینا، ”حج“ کی استطاعت ہو جانے کے باوجود حج نہ کرنا جبکہ مال کی فراوانی کی وجہ سے اپنا پیسہ گننا ہوں اور اسراف کے کاموں میں خرچ کرنا، شادی بیاہ و دیگر تقریبات میں بے جا مال اڑانا، صاحب ثروت ہونے کی وجہ سے غر و تکبر میں مبتلا ہو جانا وغریبوں، مزدوروں کو حقیر سمجھنا، سبکی کی بجائے فواہش اور گناہوں میں مبتلا ہو جانا آج کل کی تاجر برادری کی عام عادات و اقدار ہیں جبکہ

اسلام کی تعلیمات مندرجہ بالا تحریر سے بالکل مختلف ہیں جو کہ تجارت کیلنڈر نمبر 1 اور 2 میں دی جا رہی ہیں

محمد عمر خان

0300-6366221
0310-6366221
0334-6066221

پبلشرز اینڈ پرنٹرز

برائی غلامنڈی گلی بن لوہاراں، بوہڑ گٹ ملتان

محی علی الفلاح



E-mail: mukmultan@gmail.com

061-4586619-458801

مومن تا جبر..... اللہ کی نظر میں

اللہ تعالیٰ نے فرمایا

رَجَالٌ لَا تُلْهِهِمْ تِجَارَةٌ وَلَا بَيْعٌ عَنْ ذِكْرِ اللَّهِ وَإِقَامِ
الصَّلَاةِ وَإِيتَاءِ الزَّكَاةِ ۚ يَخَافُونَ يَوْمًا تَتَقَلَّبُ فِيهِ
الْقُلُوبُ وَالْأَبْصَارُ ﴿٣٧﴾ لِيَجْزِيَ اللَّهُ أَحْسَنَ مَا عَمِلُوا
وَيَزِيدَهُمْ مِّنْ فَضْلِهِ ۗ وَاللَّهُ يَرْزُقُ مَن يَشَاءُ بِغَيْرِ حِسَابٍ ﴿٣٨﴾

ترجمہ ان میں ایسے لوگ بھی ہیں جنہیں تجارت اور خرید و فروخت اللہ کی یاد سے اور اقامت نماز اور ادائے زکوٰۃ سے غافل نہیں کر دیتی۔ وہ اس دن سے ڈرتے رہتے ہیں جس میں دل الٹنے اور آنکھوں کے پتھر جانے کی نوبت آ جائے گی (اور وہ یہ سب کچھ اس لئے کرتے ہیں) تاکہ اللہ تعالیٰ انہیں ان کے بہترین اعمال کی جزاء دے اور مزید اپنے فضل سے نوازے، اللہ تعالیٰ جسے چاہتا ہے بے حساب رزق دیتا ہے۔ (24: النور: 37-38)

ایک روز حضرت عبداللہ بن عمر رضی اللہ عنہما بازار سے گزر رہے تو نماز کا وقت ہو گیا تھا لوگوں کو دیکھا کہ دکانیں بند کر کے مسجد کی طرف جا رہے ہیں تو فرمایا انہی لوگوں کے بارے میں ارشاد ہے

رَجَالٌ لَا تُلْهِهِمْ تِجَارَةٌ وَلَا بَيْعٌ عَنْ ذِكْرِ اللَّهِ
یہ وہ لوگ ہیں جن کو تجارت اور خرید و فروخت اللہ کی یاد سے غافل نہیں کرتی

(تفسیر القرآن عبدا لراق الصنعانی (3) 2051)

رسول اللہ ﷺ سے دریافت کیا
أَيُّ الْكَسْبِ أَطْيَبُ؟

پاکیزہ کمائی

سب سے پاکیزہ کمائی کون سی ہے؟

آپ ﷺ نے فرمایا
عَمَلُ الرَّجُلِ بِيَدِهِ وَكُلُّ بَيْعٍ مَبْرُورٍ

آدمی کا اپنے ہاتھ سے کام کرنا اور ہر بیع مبرور
(یعنی وہ تجارت اور خرید و فروخت جو شرعاً درست ہو اور اس میں
رب کی نافرمانی کے طریقے اختیار نہ کئے جائیں) مسند احمد: 17265

اللہ تعالیٰ نے فرمایا

پاک اور ناپاک یکساں نہیں

قُلْ لَا يَسْتَوِي الْغَبِيثُ وَالطَّيِّبُ وَلَوْ أَعْجَبَكَ كَثْرَةُ الْغَبِيثِ
اے پیغمبر ﷺ ان سے کہہ دیجئے کہ پاک اور ناپاک بہر حال
یکساں نہیں ہیں خواہ ناپاک کی بہتات
تمہیں کتنا ہی فریفتہ کرنے والی ہو

(5، المائدہ 100)

2

قیامت کے دن فاسق و فاجر تاجروں کا انجام

اسماعیل بن عبید کے دادا رسول اللہ ﷺ کے ساتھ مدینہ میں عید گاہ کی جانب نکلے تو لوگوں کو خرید و فروخت کرتے ہوئے پایا

تو رسول اللہ ﷺ نے فرمایا ”اے تاجروں کی جماعت“ تو وہ لوگ رسول اللہ ﷺ

کی جانب متوجہ ہو گئے اور اپنی نگاہوں کو اور اپنی گردنوں کو رسول اللہ ﷺ کی طرف اٹھالیا، پھر رسول اللہ ﷺ نے فرمایا: ”اے تاجروں کی جماعت سنو!

اکثر تاجر لوگ قیامت کے دن فاسق و فاجر اور گنہگار ہو کر اٹھیں گے ہاں مگر (وہ نہیں)

جو گناہوں سے بچتا رہا اور سچائی سے کام لیتا رہا

ترمذی: 1210، ابن ماجہ: 2146

رسول اللہ ﷺ کی پیشنگوئی

لوگوں پر امکی ایسا زمانہ آئے گا کہ آدمی مال لینے میں اس بات کی کوئی پروا نہیں کریگا کہ اس نے مال

حرام طریقہ سے لیا ہے یا حلال طریقہ سے

حضرت ابو ہریرہ رضی اللہ عنہ، بخاری: 2059، مسند احمد: 9620

رسول اللہ ﷺ نے فرمایا

حلال کو اختیار کرو اور حرام کو چھوڑ دو

حضرت جابر رضی اللہ عنہ، سنن کبریٰ للبیہقی: 10404

گوشت میں ہوا بھر کے بیچنا

حضرت راشد بن سعد رضی اللہ عنہ بیان کرتے ہیں کہ
 نَهَى رَسُولُ اللَّهِ ﷺ عَنِ النَّفْخِ فِي اللَّحْمِ لِلْبَيْعِ
 رسول اللہ ﷺ نے فروخت کے لئے گوشت میں ہوا بھرنے سے منع فرمایا ہے

(مصنف ابن ابی شیبہ: 23208)

حضرت عمر رضی اللہ عنہ بیان کرتے ہیں کہ میں نے ایک گھوڑا
 فی سبیل اللہ صدقہ کر دیا، وہ جس کے پاس تھا اس نے
 (اس کی مناسب دیکھ بھال نہ کر کے) اسے ناکارہ بنا دیا

تحفہ یا صدقہ
 کیا ہوا مال
 خود ہی خریدنا

میں نے جب دیکھا کہ وہ اسے ستے داموں بیچنے والا ہے تو میں نے
 سوچا کہ یہ گھوڑا اس سے خرید لوں۔۔۔ چنانچہ میں نے اس سلسلے
 میں رسول اللہ ﷺ سے دریافت کیا تو آپ صلی اللہ علیہ وسلم نے فرمایا:

اگر وہ تمہیں یہ گھوڑا ایک درہم کے عوض بھی دے، تب بھی مت خریدنا

کیونکہ صدقہ کر کے اسے واپس لینے والا اس
 کتے کی طرح ہے جو قے کرتا ہے اور پھر
 خود ہی اسے چاٹ لیتا ہے

بخاری: 1490

مسلم: 1620

ابن ماجہ: 2390

4

حرام کمائی سے کوئی نیکی قبول نہیں ہوتی

رسول اللہ ﷺ نے فرمایا جو گناہ کے ذریعہ مال حاصل کرے پھر اس سے رشتہ داروں کے ساتھ حسن سلوک کرے، صدقہ و خیرات کرے یا راہِ خدا میں خرچ کرے تو ایسا مال برکت سے خالی ہوگا اور اگر وہ چھوڑ کر مرا تو اس کے جہنم کے سفر میں زادِ راہ بنے گا۔ نیز اس کا یہ سب مال جمع کر کے اس آدمی کو اس مال سمیت دوزخ میں پھینک دیا جائے گا

اللہ تعالیٰ برائی کو برائی کے ذریعے سے نہیں مٹاتا ہے بلکہ برے عمل کو اچھے عمل سے مٹاتا ہے

مسند احمد: 3672

حضرت عبداللہ بن مسعود رضی اللہ عنہ

خبیث، خبیث کو نہیں مٹاتا

قبولیت کا معیار رسول اللہ ﷺ نے فرمایا طہارت کے بغیر نماز قبول نہیں کی جاتی اور نہ ہی خیانت (چوری، غصب وغیرہ) کے مال سے صدقہ قبول کیا جاتا ہے

مسلم: 224، ترمذی: 1، ابن ماجہ: 272

اللہ کا راستہ یا شیطان کا راستہ

حضرت کعب بن عجرہ رضی اللہ عنہ سے روایت ہے کہ رسول اللہ صلی اللہ علیہ وسلم کے پاس سے ایک آدمی گزرا۔ صحابہ کرام رضی اللہ عنہم نے دیکھا کہ وہ رزق کے حصول میں بہت متحرک ہے اور پوری دلچسپی لے رہا ہے تو انہوں نے رسول اللہ صلی اللہ علیہ وسلم سے عرض کیا! اے اللہ کے رسول صلی اللہ علیہ وسلم

اگر اس کی یہ دوڑ دھوپ اور دلچسپی اللہ کی راہ میں ہوتی تو کتنا اچھا ہوتا

رسول اللہ صلی اللہ علیہ وسلم نے فرمایا اگر وہ اپنے چھوٹے بچوں کی پرورش کے لئے کوشش کر رہا ہے تو یہ بھی **فی سبیل اللہ** ہی شمار ہوگی اور اگر اپنی ذات کے لئے کوشش کر رہا ہے اور مقصد یہ ہے کہ لوگوں کے آگے ہاتھ پھیلانے سے بچا رہے تو یہ کوشش بھی **فی سبیل اللہ** ہی شمار ہوگی

البتہ اگر اس کی یہ محنت زیادہ مال حاصل کر کے لوگوں پر برتری جتانے اور لوگوں کو دکھانے کیلئے ہے تو یہ ساری

محنت شیطان کی راہ میں شمار ہوگی

6

ملاوٹ اور دھوکا بازی

رسول اللہ ﷺ
نے فرمایا

قیامت کے دن ہر دھوکے باز
کیلئے ایک جھنڈا ہوگا، کہا جائیگا
کہ یہ فلاں کی دھوکے بازی ہے

(بخاری: 3186، مسلم: 1735)

جو آدمی سب سے پہلے جنت میں داخل ہوگا وہ سچا تاجر ہے

رسول اللہ ﷺ
نے فرمایا

حضرت ابو ذر رضی اللہ عنہ

جو ہمیں (یعنی مسلمانوں کو) دھوکا دے

رسول اللہ ﷺ
نے فرمایا

وہ ہم میں سے نہیں اور دھوکہ اور فریب

دینے والا آگ میں ہوگا

(یعنی مکر اور دھوکا دینے والا جہنمی ہے)

حضرت ابن مسعود رضی اللہ عنہ

المعجم الكبير للطبرانی 10234

تہارت کیلئے نمبر 1

7

جھوٹی قسم کھا کر سامان فروخت کرنا

حضرت عبداللہ بن ابی اوفیؓ سے روایت ہے کہ ”بازار میں ایک شخص نے ایک سامان دکھا کر قسم کھائی کہ اس کی اتنی قیمت لگ چکی ہے حالانکہ اس کی اتنی قیمت نہیں لگی تھی۔ اس قسم سے اس کا مقصد ایک مسلمان کو دھوکا دینا تھا اس پر اللہ تعالیٰ نے مندرجہ ذیل آیت نازل فرمائی

إِنَّ الَّذِينَ يَشْتَرُونَ بِعَهْدِ اللَّهِ وَأَيْمَانِهِمْ ثَمَنًا قَلِيلًا
أُولَٰئِكَ لَا خَلَاقَ لَهُمْ فِي الْآخِرَةِ وَلَا يُكَلِّمُهُمُ اللَّهُ وَلَا يَنْظُرُ
إِلَيْهِمْ يَوْمَ الْقِيَمَةِ وَلَا يُزَكِّيهِمْ ۖ وَلَهُمْ عَذَابٌ أَلِيمٌ ۝۶۶

بیشک وہ لوگ جو اللہ کے عہد اور اپنی قسموں کو تھوڑی قیمت کے بدلہ میں بیچتے ہیں ان کے لئے آخرت میں کوئی حصہ نہیں، اللہ تعالیٰ قیامت کے روز نہ ان سے بات کرے گا، نہ ان کی طرف دیکھے گا اور نہ انہیں پاک کرے گا بلکہ ان کیلئے دردناک عذاب ہے

(3: عمران: 77) (بخاری: 2088)

حضرت عمرؓ فرمایا کرتے تھے

تاجروں کو اسلامی اصول تجارت کا علم حاصل کرنا

لَا يَبِيعُ فِي سُوقِنَا إِلَّا مَنْ قَدْ تَفَقَّهَ فِي الدِّينِ
ہمارے بازاروں میں وہی خرید و فروخت کرے
جسے دین (اسلامی اصول تجارت) کی سمجھ ہو (ترمذی 487)

عیب کو بیان کرنا

رسول اللہ ﷺ نے فرمایا

مسلمان مسلمان کا بھائی ہے کسی مسلمان کیلئے حلال نہیں کہ اپنے بھائی کو ایسا سامان بیچ دے جس میں عیب ہو،

ہاں مگر اسے بیان کر دے اور یہ بھی کسی مسلمان کیلئے حلال نہیں

کہ وہ اپنے بھائی سے اپنے سامان کی کسی ایسی بات کو چھپائے جسے وہ جان لیتا تو نہ خریدتا اور چھوڑ دیتا

حضرت عقبہ بن عامر رضی اللہ عنہ، ابن ماجہ: 2246، مسند احمد: 17451

رسول اللہ ﷺ نے فرمایا

کاروباری لغزشوں اور خطاؤں کا کفارہ

اے تاجروں کی جماعت! خرید و فروخت میں نامناسب باتیں (جھوٹ اور مبالغہ آمیزی وغیرہ) اور قسم کھا ہی لی جاتی ہے

لہذا صدقہ و خیرات

سے اس کی صفائی کر لیا کرو

حضرت قیس رضی اللہ عنہ ابوداؤد: 3326 ترمذی: 1208

رسول اللہ ﷺ نے فرمایا

اے لوگو! اللہ کی نافرمانی

روزی کی تلاش

سے ڈرتے رہنا اور روزی کی تلاش میں غلط

طریقے مت اختیار کرنا۔ اس لئے کہ کوئی شخص اس وقت تک نہیں

مرسکتا جب تک اسے پورا رزق نہ مل جائے اگرچہ اس کے ملنے میں کچھ تاخیر

ہو سکتی ہے روزی کی تلاش میں اچھا طریقہ اختیار کرنا۔ حلال روزی حاصل کرو

اور حرام روزی کے قریب بھی نہ جاؤ۔ (حضرت جابر رضی اللہ عنہ، ابن ماجہ: 2144)

حضرت ابو امامہ رضی اللہ عنہ سے روایت ہے کہ رسول اللہ ﷺ نے فرمایا
جو اپنا حق محض جھگڑے اور فساد سے بچنے کے لئے چھوڑ دے

اپنے حق کو چھوڑنے کا اجر
(ابوداؤد: 4800)

میں اس کے لئے جنت کے گوشوں میں ایک گھر کا ذمہ لیتا ہوں

نوٹ یعنی کسی جائیداد میں یا مال میں یا اور کسی شے میں کسی شخص کا صحیح حق جو شریعت
سے ثابت ہے، نکل رہا ہے یا کسی کے پاس مال یا قرض یا اور کوئی چیز باقی ہے، اب یہ شخص

اپنا حق مانگتا ہے یا حاصل کرنا چاہتا ہے تو جسکے پاس اس کا حق نکلتا ہے وہ نہیں دیتا، یہاں
تک کہ جھگڑے اور لڑائی کی نوبت آجاتی ہے، پس ایسی صورت میں

کوئی شخص جھگڑے اور فساد سے بچنے کیلئے اپنا جائز حق چھوڑ

دیگا تو اللہ تعالیٰ اسے جنت میں گھر عطاء کریگا اس لئے کہ

جھگڑے اور لڑائی میں کئی گنا ہوں اور نامناسب

کاموں کے راستے کھل جاتے ہیں

10

کم تولنا اللہ تعالیٰ فرماتے ہیں **اَوْفُوا الْكَيْلَ وَلَا تَكُونُوا مِنَ الْمُخْسِرِينَ ﴿٧٧﴾**

وَزِنُوا بِالْقِسْطَاسِ الْمُسْتَقِيمِ ﴿٧٨﴾ وَلَا تَبْخَسُوا النَّاسَ أَشْيَاءَهُمْ وَلَا تَعْنُوا

فِي الْأَرْضِ مُفْسِدِينَ ﴿٧٩﴾ (اشعرا: 183-181)

اور کم دینے والوں میں سے نہ بنو

پیمانے ٹھیک ٹھیک بھرو

اور لوگوں کو انکی چیزیں کم نہ دو

اور صحیح ترازو کیساتھ وزن کرو

اور زمین میں فساد نہ پھیلاتے پھرو

جب تم فروخت کرو تو ماپ کر دو
اور جب خریدو تو ماپ کر لو

ماپ کر فروخت کرنا / خریدنا

رسول اللہ ﷺ نے فرمایا

حضرت عثمان رضی اللہ عنہ
مسند احمد: 444

رسول اللہ ﷺ نے فرمایا

كَيْلُوا اطْعَامَكُمْ، يُبَارِكْ لَكُمْ فِيهِ

اپنا غلہ ماپ لیا کرو اس میں
تمہارے لئے برکت ہوگی

بخاری: 2128

ابن ماجہ: 2231

چهارت کیلنڈر نمبر 1

11

رسول اللہ ﷺ
نے فرمایا

جس کو قرض دو اس سے ہرگز فائدہ نہ اٹھاؤ

جب تم میں سے کوئی کسی کو قرض دے
پھر وہ (قرض لینے والا) اسے کسی قسم کا ہدیہ
دے تو یہ اسے قبول نہ کرے یا وہ اپنی سواری
پر بٹھائے تو اس کی سواری پر بھی نہ بیٹھے

ہاں اگر پہلے سے اس کے ساتھ ایسا تعلق چلا آ رہا ہو تو قبول کر لے

حضرت انس رضی اللہ عنہ، سنن کبریٰ للبیہقی: 10934

سود کی ایک صورت

حضرت فضالہ بن عبید اللہ رضی اللہ عنہ فرماتے ہیں

کہ کسی بھی قرض سے جو نفع اٹھایا
جائے وہ سود کی صورتوں میں سے
ایک صورت ہے۔ (سنن کبریٰ للبیہقی: 10933)

تہارت کیلئے نمبر 1

12

ادائیگی قرض میں نیت کا اثر

رسول اللہ ﷺ نے فرمایا

جو بھی شخص قرض ادا کرنے کی نیت رکھتا ہو تو اللہ عزوجل کی طرف سے اس کی مدد ہوتی ہے اور ایک محافظ مقرر ہوتا ہے (المعجم الاوسط للطبرانی: 3759)

رسول اللہ ﷺ نے فرمایا ”کوئی مسلمان

ایسا نہیں کہ وہ قرض لے اور اللہ تعالیٰ کو اس کے متعلق معلوم نہ ہو کہ وہ اس کی ادائیگی کا ارادہ رکھتا ہے، مگر اللہ تعالیٰ دنیا میں اس سے ادا کروادیتے ہیں“ (ابن ماجہ: 2408)

تنگدست قرض دار کے ساتھ نرمی

حضرت ابو قتادہؓ نے کسی شخص کو قرض دیا لیکن وہ قرض دار اس قابل نہ تھا کہ وہ قرض واپس کر سکتا ایک دن حضرت ابو قتادہؓ اس شخص کے گھر گئے اور اپنے قرض دار کو بلایا تو وہ چھپ گیا لیکن انہوں نے گھر کے باہر سے آواز لگا کر اس شخص کو باہر بلایا اور اس طرح اس سے ملاقات ہو گئی اور قرض کا مطالبہ کیا تو اس نے کہا میرے ہاتھ بہت تنگ ہیں، تو انہوں نے کہا ”کیا بخدا تم نہیں دے سکتے ہو، تو پھر اللہ کی قسم کھا کر یہ بات کہو۔“ اس نے اللہ کی قسم کھا کے کہا ”کہ وہ اس وقت قرض ادا کرنے کے قابل نہیں ہے“ تو حضرت ابو قتادہؓ نے فرمایا ”میں نے رسول اللہ ﷺ سے سنا ہے کہ جس شخص کو یہ بات پسند ہو کہ قیامت کے غموں سے نجات ملے تو اسے چاہئے کہ تنگدست قرض دار کو مہلت دے یا معاف کر دے۔“

13

مقروض کو مہلت دینے کا انعام

تم سے پہلے جو (مسلمان) گزرے ہیں
ان میں سے ایک مسلمان کے پاس (مرنے کے بعد)
فرشتے پہنچے تو انہوں نے پوچھا: تم نے دنیا میں کوئی اچھا
کام کیا ہے؟ اس نے کہا: نہیں۔ فرشتوں نے کہا: یاد کرو، حافظے
پر زور ڈالو، کوئی کام کیا ہو تو بتاؤ۔ اس نے کہا: میں لوگوں کو قرض
دیا کرتا تھا اور اپنے ملازموں کو ہدایت کرتا تھا کہ تنگ دست
قرض دار وقت مقررہ پر قرض واپس نہ کر سکے تو اسے مزید
مہلت دے دینا اور اگر قرض دار قرض واپس کرنے کی
قدرت نہ رکھتا ہو تو اس کے ساتھ
نرمی سے پیش آنا

رسول اللہ ﷺ فرماتے ہیں

کہ اللہ نے فرشتوں سے کہا
اسکی غلطیوں کو معاف کر دو

حضرت حذیفہ رضی اللہ عنہ: بخاری: 2077، مسلم: 1560

رسول اللہ ﷺ نے فرمایا

نفس کی پاکی سے حاصل شدہ مال کی برکت

یہ مال بڑا پرکشش، اچھا لگنے والا اور میٹھا ہے، جو اسے نفس کی پاکی کے ساتھ حاصل کرے گا اسے اس میں برکت دی جائیگی اور جو اسے نفس کے لالچ اور حرص کے ساتھ حاصل کرے گا اسے اس میں برکت نہ دی جائیگی اور وہ اس شخص کی طرح ہوگا جو کھائے مگر پیٹ نہ بھرے اور ***

دینے والا ہاتھ بہتر ہے

لینے والے ہاتھ سے

رسول اللہ ﷺ نے فرمایا

مقروض کی مغفرت نہیں

حضرت حکیم بن حزام رضی اللہ عنہ

بخاری
6441

اگر مقروض آدمی اللہ کے راستے میں شہید کیا جائے

پھر زندہ کیا جائے پھر شہید کیا جائے

تب بھی جنت میں داخل نہ ہوگا

تا وقتیکہ قرض ادا نہ کیا جائے

حضرت محمد بن حنفیہ بن عبد اللہ بن جحش مسند احمد: 22493

حضرت عبدالرحمن بن عوفؓ جو بڑے جلیل القدر اور نہایت

ہی مالدار صحابہ میں سے ہیں، ان سے پوچھا گیا کہ

آپ کی مالداری کا سبب کیا ہے؟

توانہوں نے فرمایا

**کامیابی
کا راز**

1 میں نے تھوڑے سے نفع پر بھی کبھی گاہک کو واپس نہیں کیا

2 میں نے کسی جاندار کی بیع میں تاخیر نہیں کی، جلدی بیچ دیتا

تا کہ یہ ضرورت مند کے پاس جا کر اس کے کام لگے اور
میرے پاس اس کا خرچہ نہ بڑھتا رہے

3 اور کبھی ادھار نہیں بیچا

(احیاء علوم الدین للقرطبی، ج: 2، ص: 80)

رسول اللہ ﷺ نے فرمایا

خشکی اور سمندر میں کسی کا جو مال
بھی برباد ہوتا ہے وہ زکوٰۃ نہ
دینے کی وجہ سے برباد ہوتا ہے

حضرت عمر فاروقؓ مسند الشامین للطبرانی: 18

مال کی بربادی کا سبب

16

جولوگ زکوٰۃ ادا نہیں کرتے

يَا أَيُّهَا الَّذِينَ آمَنُوا إِنَّ كَثِيرًا مِّنَ الْأَحْبَارِ وَالرُّهْبَانِ لِيَآكُلُونَ
 أَمْوَالَ النَّاسِ بِالْبَاطِلِ وَيَصُدُّونَ عَنْ سَبِيلِ اللَّهِ وَالَّذِينَ
 يَكْنِزُونَ الذَّهَبَ وَالْفِضَّةَ وَلَا يُنْفِقُونَهَا فِي سَبِيلِ اللَّهِ فَبَشِّرْهُمْ
 بِعَذَابٍ أَلِيمٍ ﴿٣٤﴾ يَوْمَ يُخْلَىٰ عَلَيْهَا فِي نَارِ جَهَنَّمَ فَتُكْوَىٰ بِهَا جَبَا
 هُمْ وَجُنُوبُهُمْ وَظُهُورُهُمْ ۖ هَذَا مَا كَنْزْتُمْ لِأَنفُسِكُمْ فَذُوقُوا مَا
 كُنْتُمْ تَكْنِزُونَ ﴿٣٥﴾

(9: سورة التوبة: 34-35)

اے لوگو!

جو ایمان لائے ہو، اہل کتاب کے
 اکثر علماء اور درویشوں کا حال یہ ہے کہ وہ لوگوں کے مال
 باطل طریقوں سے کھاتے ہیں اور انہیں اللہ کی راہ سے روکتے ہیں۔

دردناک سزا کی خوشخبری دے دیں ان کو جو سونے اور چاندی جمع کر کے رکھتے ہیں
 اور انہیں اللہ کی راہ میں خرچ نہیں کرتے۔ ایک دن آئے گا کہ اسی سونے چاندی پر
 جہنم کی آگ دھکائی جائے گی اور پھر اسی سے ان لوگوں کی پیشانیوں، پہلوؤں اور

پیٹھوں کو داغا جائے گا۔ (کہا جائے گا) یہ ہے وہ

خزانہ جو تم نے اپنے لئے جمع کیا تھا،

اب اپنی سمیٹی ہوئی دولت کا مزہ چکھو

17

10 آدمیوں پر لعنت

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے شراب سے متعلق دس آدمیوں پر لعنت فرمائی ہے

- 1 شراب نچوڑنے والے پر
- 2 تیار کروانے والے پر
- 3 اس کے پینے والے پر
- 4 خریدنے والے پر
- 5 اس کے پلانے والے پر
- 6 اسکے بیچنے والے پر
- 7 اٹھا کر لے جانے والے پر، خواہ اپنے اوپر یا کسی سواری وغیرہ پر
- 8 اس کی قیمت لینے اور کھانے والے پر
- 9 جس کے پاس اٹھا کر لے جایا جائے اس پر
- 10 جس کے لئے شراب خریدی جائے اس پر

ترمذی: 1295، ابن ماجہ: 3381، ابوداؤد: 3674

18

مغنیہ کی خرید و فروخت کی ممانعت

رسول اللہ ﷺ نے فرمایا

نہ گانے والیوں کو بیچو نہ ان کو خریدو،
نہ ہی انہیں گانے کی تعلیم دو کیونکہ ان کی آمدنی حرام ہے،
اسی کے متعلق یہ آیت نازل ہوئی ہے **وَمِنَ النَّاسِ مَنُ يَشْتَرِي
لَهُوَ الْحَدِيثَ لِيُضِلَّ عَنْ سَبِيلِ اللَّهِ بِغَيْرِ عِلْمٍ**
وَيَتَّخِذَهَا هُزُوًا أُولَٰئِكَ لَهُمْ عَذَابٌ مُّهِينٌ (31: لقمان: 6)

اور انسانوں ہی میں سے کوئی ایسا بھی ہے جو کلام دلفریب (فضول بات)
خرید کر لاتا ہے تاکہ لوگوں کو اللہ کے راستے سے علم کے بغیر بھٹکا دے اور
اس راستے کی دعوت کو مذاق میں اڑا دے ایسے لوگوں کیلئے سخت ذلیل کرنے
والا عذاب ہے۔

حضرت ابوامامہ رحمہ اللہ ترمذی: 3195

کھلم کھلا گناہ

بہت سے گناہ ایسے ہیں جو سرعام ہو رہے ہیں اور جو
کام بھی شریعت کی خلاف ورز ہوا ہو تو اس کے بارے میں
رسول اللہ ﷺ نے فرمایا
میری تمام امت کو معاف کر دیا جائے گا
سوائے کھلم کھلا گناہ کرنے والوں کے

بخاری: 6069
مسلم: 2990

تمہارت کیلئے نمبر 1

19

نامحرم کو چھونے کی ممانعت

رسول اللہ ﷺ
نے فرمایا

تم میں سے کسی کے سر میں لوہے کی کنگھی
پھیری جائے یہ اس سے بہتر ہے کہ وہ کسی ایسی عورت
کو ہاتھ لگائے جو اس کے لئے حلال نہ ہو **المجمع الکبیر للطبرانی 486**

نوٹ مردوں کے ہاتھوں سے میک اپ کروانا، مہندی لگوانا یا
چوڑیاں پہننا ناجائز اور حرام ہے خصوصاً ڈراموں اور فلموں کی اداکارائیں
مرد حضرات سے تیار ہوتی ہیں **نیز** بعض کھیلوں میں خواتین مرد حضرات
(Coaches/Trainers) سے کھیلوں کے ہنر سیکھتی ہیں

یہ تمام کام بھی گناہ اور اللہ تعالیٰ
کی نافرمانی کے زمرے
میں آتے ہیں

20

فحاشی و عریانی پھیلانے والوں کے لئے وعید

جو لوگ چاہتے ہیں کہ ایمان لانے والوں کے گروہ میں فحش پھیلے وہ دنیا اور آخرت میں دردناک عذاب کے مستحق ہیں
اللہ جانتا ہے اور تم نہیں جانتے
(24: النور: 19)

إِنَّ الَّذِينَ يُحِبُّونَ أَنْ تَشِيعَ الْفَاحِشَةُ فِي الَّذِينَ آمَنُوا لَهُمْ عَذَابٌ أَلِيمٌ فِي الدُّنْيَا وَالْآخِرَةِ وَاللَّهُ يَعْلَمُ وَأَنْتُمْ لَا تَعْلَمُونَ⁽¹⁹⁾

عریاں لباس والی عورتیں

دوسروں کو بہکانے والی، خود بہکنے والی، ان کے سرنجستی اونٹ کی کوہان کی طرح ایک طرف جھکے ہوئے ہوں گے وہ جنت میں داخل نہ ہوں گی، بلکہ وہ اس کی خوشبو بھی نہیں پائیں گی (مسلم: 2128)

رسول اللہ ﷺ نے فرمایا وہ عورتیں جو دنیا میں لباس پہنتی ہیں مگر ننگی رہتی ہیں،

ماپ تول میں کمی پر قحط کا عذاب

رسول اللہ ﷺ
نے فرمایا

جو قوم ماپ تول میں کمی کرتی
ہے وہ قحط سے دوچار کر دی جاتی ہے

حضرت ابن عمر رضی اللہ عنہما ، ابن ماجہ: 4019 ، بیہقی فی شعب الایمان: 3314



تولتے وقت شے کا پلڑا بھاری ہو

حضرت سوید بن قیس رضی اللہ عنہ کہتے ہیں کہ رسول اللہ ﷺ ہمارے
پاس تشریف لائے ، پائے جامہ کا بھاؤ کیا ، ہم نے اسے
رسول اللہ ﷺ کو فروخت کر دیا اتنے میں ایک شخص
(جو اجرت لے کر وزن کر رہا تھا)

رسول اللہ ﷺ نے اس سے فرمایا

وزن کرو اور جھکتا ہوا تولو

ترمذی: 1305 ، ابوداؤد: 3336

22

سود خور کا انجام بد

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: جس رات مجھے معراج ہوئی اس رات جب ہم ساتویں آسمان پر پہنچے تو میں نے اوپر کی طرف دیکھا وہاں گرج، چمک اور کڑک ہو رہی تھی۔

رسول اللہ صلی اللہ علیہ وسلم فرماتے ہیں میں کچھ ایسے لوگوں کے پاس سے گزرا جن کے پیٹ اس طرح پھولے ہوئے تھے کہ جیسے گھر ہوتے ہیں۔ ان میں سانپ ہی سانپ تھے اور وہ سانپ باہر سے نظر آتے تھے۔ میں نے پوچھا: اے جبرائیل علیہ السلام!

یہ کون لوگ ہیں؟ انہوں نے بتایا: یہ سود خور لوگ ہیں

(مسند احمد: 8640، ابن ماجہ: 2273)

حرام مال سے پرورش وہ جسم جنت میں داخل نہ ہوگا

جس کی پرورش حرام مال سے ہوئی ہو

نوٹ ”حرام مال“ سے مراد ہر وہ مال ہے جو کسی بھی ایسے کام و کاروبار سے حاصل کیا گیا ہے جو شرعاً منع ہے۔ مثلاً سودی کاروبار، شراب کا کاروبار، چوری، ڈکیتی کا پیسہ، مردار کی چربی کی تجارت، طوائف، زنا کی اجرت وغیرہ۔

23

ارشاد باری تعالیٰ ہے

يَمْحَقُ اللَّهُ
الرِّبَا وَيُزِيلُ
الصَّدَقَاتِ
اللَّهُ سَوْدُكُمْ مَطَامَا
ہے اور صدقات کو
فروغ دیتا ہے (2: البقرہ: 276)

سودی کاروبار کی ممانعت

رسول اللہ ﷺ
نے فرمایا

لَعَنَ اللَّهُ الرِّبَا، وَآكِلَهُ، وَمُؤْكِلَهُ
وَكَاتِبَهُ، وَشَاهِدَهُ وَقَالَ هُمْ سَوَاءٌ

اللہ تعالیٰ نے سود، سود کھانے والے، سود کھلانے
والے، سودی معاملات لکھنے والے اور ان پر گواہ
بننے والے پر لعنت فرمائی ہے، نیز آپ ﷺ نے فرمایا
کہ وہ سب گناہ میں برابر ہیں

مسلم: 1598
صحیح ابی داؤد: 5094

سود کے دروازے

73 دروازے

سود کے

رسول اللہ ﷺ نے فرمایا

(درجے) ہیں اور سب سے ہلکا درجہ اپنی والدہ
سے نکاح کرنے کے مترادف ہے

ابن ماجہ: 2274

رسول اللہ ﷺ
نے فرمایا

سود اگرچہ دیکھنے میں زیادہ لگتا ہے لیکن
انجام ہمیشہ قلت (تنگدستی) ہی ہوتا ہے

المستدرک للحاکم: 2262

24

رسول اللہ ﷺ
نے فرمایا

ذخیرہ اندوزی

بازار میں غلہ لانے والے
کو رزق ملتا ہے اور
ذخیرہ اندوز ملعون ہے
ابن ماجہ: 2153

يَا أَيُّهَا الَّذِينَ
آمَنُوا اتَّقُوا اللَّهَ وَذَرُوا مَا بَقِيَ
مِنَ الرِّبَا إِن كُنْتُمْ مُؤْمِنِينَ ۝
فَإِن لَّمْ تَفْعَلُوا فَأْذَنُوا بِحَرْبٍ
مِّنَ اللَّهِ وَرَسُولِهِ ۖ

(2: البقرہ: 278-279)

اے ایمان والو!

اللہ سے ڈر جاؤ اور جو سود باقی
رہ گیا ہے وہ چھوڑ دو، اگر تم حقیقت میں
ایمان والے ہو اور اگر ایسا نہیں کرتے
تو اللہ سے اور اس کے رسول ﷺ
سے جنگ کرنے کیلئے تیار
ہو جاؤ

سود پر
اللہ اور اس کے رسول ﷺ
سے جنگ کی وعید

رسول اللہ ﷺ نے فرمایا

جو غلہ وغیرہ روک کر رکھے تاکہ جب مہنگا
ہو جائے تب مسلمانوں کو فروخت کرے
تو وہ گنہگار ہے، اللہ اور اس کے رسول ﷺ
اس سے بری ہیں
حضرت ابو ہریرہ رضی اللہ
عنه عنہما مستدرک حاکم: 2166

25

چند مختصر اور جامع دعائیں

اللہ تعالیٰ کو یہ بات بہت پسند ہے کہ اس کے بندے اس سے مانگیں، بار بار مانگیں، عاجزی و انکساری کے ساتھ مانگیں اور اپنی ہر چھوٹی سے چھوٹی اور بڑی سے بڑی ضرورت اللہ کے سامنے رکھیں۔ یہی وجہ ہے کہ رسول اللہ ﷺ کی زندگی میں ہمیں قدم قدم پر دعائیں ملتی ہیں۔ نیز اللہ تعالیٰ سے مانگنے کے لئے بہترین الفاظ وہی ہیں جن سے اس کے پیغمبروں نے اس سے مانگا اور ہمیں بھی مانگنے کی تعلیم دی ہے۔ اس لئے ہم اس کیلنڈر کو چند ایسی مسنون دعاؤں کے ذکر پر ختم کرتے ہیں جو مختصر اور جامع ہیں۔ یہ وہ الفاظ ہیں جو سر دارِ انبیاء علیہ السلام نے اپنے رب تعالیٰ کی بارگاہ میں پیش فرمائے۔ اگر ہم بھی انہی الفاظ کے ساتھ اپنی حاجتیں اللہ تعالیٰ کے دربار میں پیش کر نیکا معمول رکھیں تو ان شاء اللہ ضرور نوازے جائیں گے۔ البتہ جو لوگ ان دعاؤں کو عربی میں یاد نہ کر سکیں وہ اردو میں ضرور یاد کر لیں اور اردو میں مانگ سکتے ہیں

وسعت رزق کی دعا ﴿اللَّهُمَّ ارْزُقْنَا مِنْ فَضْلِكَ وَلَا تَحْرِمْنَا رِزْقَكَ وَبَارِكْ لَنَا فِي مَارْزُقْتَنَا وَاجْعَلْ رَغْبَتَنَا فِي مَاعِنْدَكَ وَاجْعَلْ غِنَاءَنَا فِي أَنْفُسِنَا﴾ (ابن ابی شیبہ: 29397)

ترجمہ

اے اللہ ہمیں اپنے فضل سے نواز دیجئے ہمیں اپنے رزق سے محروم نہ کیجئے اور ہمیں جو رزق آپ دیں اس میں برکت عطا فرما دیجئے اور آپ کے پاس جو ہے اس کی طرف ہمیں راغب فرما دیجئے اور ہمارے نفس میں غنا عطا فرما دیجئے

26

حضرت ابن مسعود رضی اللہ عنہ جب بازار کے دروازے پر آتے تو یہ دعا پڑھتے

اللَّهُمَّ إِنِّي أَسْأَلُكَ مِنْ خَيْرِهَا وَخَيْرِ
أَهْلِهَا وَأَعُوذُ بِكَ مِنْ شَرِّهَا وَشَرِّ أَهْلِهَا

اے اللہ میں آپ سے اس کی بھلائی اور اس کے اہل“ (یعنی
یہاں کام کرنے والوں) کی بھلائی کا سوال کرتا ہوں اور
اس کے شر سے اور اس کے اہل کے شر سے پناہ مانگتا ہوں

اسنن الکبریٰ للبیہقی: 19902

اللَّهُمَّ ابْسُطْ عَلَيْنَا مِنْ بَرَكَاتِكَ
وَرَحْمَتِكَ وَفَضْلِكَ وَرِزْقِكَ

اے اللہ ہم پر اپنی برکتوں،

اپنی رحمتوں، اپنے فضل اور اپنے

رزق کو کشادہ فرما دیجئے

سبل الہدی، ج: 4
ص: 227

رزق کی برکت
کی دعا

27

رسول اللہ صلی اللہ علیہ وسلم نے حضرت انس رضی اللہ عنہ کے لئے مندرجہ ذیل دعا فرمائی

اَللّٰهُمَّ اَكْثِرْ مَالَهُ وَوَلَدَهُ، وَبَارِكْ لَهُ فِيْمَا اَعْطَيْتَهُ
اے اللہ! اس کے مال اور اولاد کو زیادہ کر دیجئے اور آپ نے اسے جو کچھ عطا فرمایا ہے،
اس میں اس کیلئے برکت فرما دیجئے۔ (نوٹ)

(بخاری: 6378، مسلم: 2480)

جب ہم یہ دعا کی اور کیلئے مانگیں تو مندرجہ بالا الفاظ ہو گئے لیکن جب یہ دعا ہم اپنے لئے مانگیں گے تو اس طرح پڑھیں گے

اَللّٰهُمَّ اَكْثِرْ مَالِيْ وَوَلَدِيْ
وَبَارِكْ لِيْ فِيْمَا اَعْطَيْتَنِيْ

اے اللہ! میرے مال اور اولاد کو زیادہ کر دیجئے اور آپ نے مجھے جو کچھ دیا ہے، اس میں میرے لئے برکت فرما دیجئے

اللہ تعالیٰ نے رسول اللہ صلی اللہ علیہ وسلم کی اس دعا کو قبول فرمایا حضرت انس رضی اللہ عنہ فرماتے ہیں کہ
”اللہ کی قسم! بے شک میرا مال یقیناً بہت زیادہ ہے اور بلاشبہ آج میری اولاد
اور اولاد کی اولاد کی تعداد سو کے قریب ہے“ (مسلم 2481)

حضرت انس رضی اللہ عنہ کا ایک باغ تھا، جو سال میں دو مرتبہ پھل
دیتا اور اس میں ریحان کا پودا تھا، جس سے کستوری
کی خوشبو آتی تھی۔ (ترمذی: 3833)

قرضوں کے بوجھ سے نجات کی دعا حضرت ابو سعید خدی رضی اللہ عنہ سے روایت ہے کہ ایک مرتبہ

رسول اللہ ﷺ مسجد میں داخل ہوئے تو وہاں ایک انصاری صحابی حضرت ابوامامہؓ کو دیکھا تو رسول اللہ ﷺ نے ان سے پوچھا ”ابوامامہ کیا ہوا کہ آپ نماز کے وقت کے علاوہ مسجد میں بیٹھے ہیں“ انہوں نے جواب دیا ”یا رسول اللہ ﷺ مجھ پر فکروں اور قرضوں کا بوجھ ہو گیا ہے“ رسول اللہ ﷺ نے ان سے فرمایا کہ ”میں تمہیں وہ کلمات سکھاؤں کہ جب تم اسے پڑھو تو تمہارے غم دور ہوں اور تمہارا قرض ادا ہو“ انہوں نے کہا ضرور یا رسول اللہ ﷺ، تو آپ ﷺ نے فرمایا تم صبح وشام مندرجہ ذیل کلمات پڑھا کرو، صحابی بیان کرتے ہیں کہ میں نے ایسا ہی کیا تو اللہ تعالیٰ نے میری پریشانیوں کو دور کر دیا اور میرے قرضوں کو مجھ سے ادا کروادیا

اللَّهُمَّ إِنِّي أَعُوذُ بِكَ مِنَ الْهَمِّ وَالْحُزْنِ
وَأَعُوذُ بِكَ مِنَ الْعَجْزِ وَالْكَسَلِ
وَأَعُوذُ بِكَ مِنَ الْجُبْنِ وَالْبُخْلِ
وَأَعُوذُ بِكَ مِنْ غَلَبَةِ الدَّيْنِ وَقَهْرِ الرِّجَالِ

اے اللہ میں تیری پناہ میں آتا ہوں فکر اور غم سے اور تیری پناہ میں آتا ہوں عاجزی سے اور سستی سے اور تیری پناہ میں آتا ہوں بزدلی اور بخل سے اور تیری پناہ میں آتا ہوں قرض کے بوجھ سے اور لوگوں کے دباؤ سے

(ابوداؤد: 1555)

اللَّهُمَّ اغْفِرْ لِي وَارْحَمْنِي
وَاجْبُرْنِي وَارْفَعْنِي وَاهْدِنِي

وَعَافِنِي وَارْزُقْنِي اے اللہ! مجھے بخش دے اور مجھ پر رحم
فرما اور میرے نقصان پورے کر اور مجھ

بلندی عطاء فرما اور مجھے ہدایت دے اور مجھے عافیت دے اور مجھے روزی عطاء فرما

(ابوداؤد: 850، ترمذی: 284، ابن ماجہ: 898)

گھر اور رزق میں برکت کی دعا

اللَّهُمَّ اغْفِرْ لِي ذَنْبِي وَوَسِّعْ لِي
فِي دَارِي وَبَارِكْ لِي فِي رِزْقِي

اے اللہ

مجھے میرے گناہوں کی معافی دے دے

اور میرے گھر میں وسعت دے اور

میرے رزق میں برکت عطا فرما (مسند احمد)
16599

30

10 لاکھ نیکیاں

حضرت عمر فاروق رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جو بازار میں داخل ہوتے وقت مندرجہ ذیل کلمہ پڑھے، تو اسے **10 لاکھ نیکیاں** ملتی ہیں **10 لاکھ گناہ** معاف ہوتے ہیں، اور اللہ تعالیٰ اس کے لئے جنت میں ایک گھر بناتا ہے **ترمذی ہی کی ایک اور روایت** اور دیگر کتب حدیث میں ہے کہ اس کے **10 لاکھ درجے** بلند ہوتے ہیں۔ (وہاں جنت کے گھر کا ذکر نہیں ہے)

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ
الْمُلْكُ وَلَهُ الْحَمْدُ يُحْيِي وَيُمِيتُ وَهُوَ حَيٌّ
لَا يَمُوتُ بِيَدِهِ الْخَيْرُ وَهُوَ عَلَى كُلِّ شَيْءٍ قَدِيرٌ

اللہ کے سوا کوئی الہ نہیں، وہ اکیلا ہے اس کا کوئی شریک نہیں، اسی
کیلئے بادشاہت ہے اور اسی کیلئے حمد ہے، وہ زندہ
کرتا اور مارتا ہے، وہ زندہ ہے، اور اسے
کبھی موت نہ آئے گی۔ اسکے ہاتھ میں خیر
ہے اور وہ ہر چیز پر قادر ہے

ترمذی: 3428

حاکم: 1974

31